



Press Release

PR 162174

06.10.2016

STQARRIJA MILL-MINISTERU GHALL-FAMILJA U SOLIDARJETÀ SOĊJALI

Jitnieda għal konsultazzjoni pubblika d-dokument tal-Politika Nazzjonali dwar l-Alkohol

Waqt konferenza tal-aħbarijiet il-Ministru għall-Familja u Solidarjetà Soċjali Michael Farrugia nieda d-dokument tal-Politika Nazzjonali dwar l-Alkohol għal konsultazzjoni pubblika.

Il-Ministru Farrugia qal li dan id-dokument kien diskuss u maqbul bejn is-*Sense Group*, l-MHRA u l-GRTU, flimkien mal-membri tan-*National Addictions Advisory Board* fi hdan il-Ministeru għall-Familja u Solidarjetà Soċjali.

Dr Farrugia fisser li dan id-dokument qed iressaq għadd ta' proposti li permezz tagħhom se jkunu indirizzati numru ta' sfidi, fosthom ix-xorb fost dawk li għandhom inqas minn sbatax-il sena, li jinholoq aktar għarfien dwar l-użu eċċessiv tax-xorb, filwaqt li tiġi indirizzata l-problema tas-sewqan taht l-influwenza tal-alkoħol.

Il-Ministru Michael Farrugia semma numru ta' azzjonijiet li qed jiġu proposti kif ġej:

Infurzar ta' leġiżlazzjoni bit-tama li tillimita bl-aktar mod tangibbli l-bejgħ, ix-xiri, il-konsum u l-provvista ta' prodotti tal-alkoħol lil dawk taht is-sbatax-il sena;

Rikjest li l-bejgiegħa tal-prodotti tal-alkoħol ipogġu avvizz ċar u prominenti dwar il-projbizzjoni ta' bejgħ ta' alkoħol lill-minuri, u f'każi ta' dubju jkun rikjest li kull min jixtri l-alkoħol irid jipprovdi evidenza li għandu l-età skont il-liġi;

Pieni aktar horox għall-bejgiegħa u d-distributuri li jinstabu hatja li kisru l-liġi;

F'*supermarkets* u h̄wienet oħrajn, il-prodotti tal-alkoħol għandhom jiġu stivati f'sezzjoni separata minn fejn ikun hemm prodotti oħrajn għall-bejgħ;

Jiġu introdotti programmi ta' tagħlim fuq il-mezzi tax-xandir biex tinholoq kuxjenza fil-*media* dwar l-alkoħol;

Id-distribuzzjoni ta' prodotti tal-alkoħol b'xejn (inklużi h̄wejjeġ bir-reklami fosthom *t-shirts*, *ashtrays*, *tazzi*, *mugs*, eċċ) m'għandhomx jiġu f'idejn il-minuri;

Il-bejgiegħa u l-manifatturi tal-alkoħol għandhom iwaqqfu *fund* għall-Ministeru tal-Familja u Solidarjetà Soċjali jew aġenzija appuntata minnu, għal kampanji edukattivi ta' rijabilitazzjoni mill-alkoħol;

Attachments: photos

Page: 1 of 2

Jiġi pprovdut aċċess miftuħ għal edukazzjoni effettiva u komprensiva immirati lejn skejjel primarji, sekondarji, *sixth form* u livelli vokazzjonali, kif ukoll lill-ġenituri dwar l-użu tal-alkoħol, permezz ta' tagħrif promozzjonali dwar prinċipji ta' saħħa bit-tama li jiġu involuti organizzazzjonijiet edukattivi ta' zghazagħ u professjonisti;

Tipprovdi l-miżuri preventivi rilevanti u indikattivi li jagħtu *support* lil dawk taħt l-età ta' sbatax-il sena li waqgħu fil-vizzju tal-alkoħol;

Jiġi mmonitorjat u kkontrollat l-impatt fuq il-prezz tal-ħsara kawża tal-alkoħol;
Jiġi introdott l-obbligu fuq l-istabbilimenti biex ma jservux xorb lil dawk li jidhru u jkunu xurbana;

Tizdied ir-responsabbiltà fost dawk li jservu x-xorb (dawk li jipprovdu l-alkoħol għandhom jinżammu responsabbli tal-konsegwenzi ta' prattiċi mhux xierqa);

Jiġi żviluppat mekkanizmu li jrażżan il-konsum ta' alkoħol eċċessiv f'attivitajiet tal-massa fejn hemm aktar ċans li l-vjolenza tista' teskala.

Jiġi emendat l-Att dwar l-Awtorità tas-Saħħa u Harsien fuq il-Post tax-Xogħol (*Chapter 424, Act XXVIII of 2000*) li jindirizza l-użu żbaljat tal-alkoħol fuq il-post tax-xogħol u jemenda b'mod mandatorju li kull post tax-xogħol jinforza/jaderixxi/jadotta l-*Alcohol Policy*.

Action 18: Li tiġi emendata l-liġi li tagħti l-poter lill-membri tas-sigurtà li jkunu jistgħu jagħmlu testijiet tan-nifs fid-diskrezzjoni tagħhom.

Il-limitu tal-BAC li għandu jinżel għal 0.2g/l għal sewwieqa novizzi li jkollhom liċenzja tas-sewqan tonqos minn sentejn, bil-mutur, sewwieqa ta' trakkijiet li jiżnu aktar minn 3.5 tunnellata, jew iġorru materjal perikoluż.

Sewwieqa li jgħorru passigġiera bi ħlas (*taxis*, tal-linja u *minibuses*) il-limitu ta' BAC għandu jitnizzel għal 0.

Tiġi emendata l-liġi biex il-limitu tal-BAC jitnizzel minn 0.8 għal 0.5 g/l għal sewwieqa oħra.

Tiġi emendata l-liġi biex ikun hemm pieni aktar ħorox għal dawk li jinqabdu jsuqu taħt l-effett tal-alkoħol.

Għandha tiġi introdotta sistema fejn persuni riċedivi jintbagħtu biex jagħmlu terapija mill-abbuż tal-alkoħol b'mod mandatorju, qabel jingħataw il-liċenzja lura.

Għandhom isiru kampanji favur sewwieq magħżul minn sħabu biex ma jixrobx (*designated driver*).

Il-Ministru Farrugia temm jgħid li d-dokument jinsab *online* fuq il-*website* tal-Ministeru għall-Familja u Solidarjetà Soċjali, www.mfss.gov.mt filwaqt li kull min jixtieq jagħti xi suggerimenti jista' jagħmel dan billi jibgħat *email* fuq alcoholpolicy.mfss@gov.mt.

Il-konsultazzjoni pubblika se tkun mifruxa fuq perjodu ta' sitt ġimgħat u se tintemm fis-sbatax ta' Novembru 2016.